

नोंदणी व मुद्रांक कार्यालयातील समकक्ष पदांचे
एकत्रिकरणाबाबत...

महाराष्ट्र शासन
महसूल व वन विभाग

शासन निर्णय क्रमांक: आस्था-२०१२/१०७/प्र.क्र.९७/म-१

दालन क्र.म-७ अ, पोटमाळा, मादाम कामा मार्ग, हुतात्मा राजगुरु चौक,
मंत्रालय (विस्तार इमारत), मुंबई-४०० ०३२.
तारीख: १५ फेब्रुवारी, २०१६.

वाचा :-

महसूल व वन विभाग शासन निर्णय क्र.आस्थापना-१०९९/प्र.क्र.४५०/म-१, दि.२९/०९/१९८८.

प्रस्तावना :-

नोंदणी व मुद्रांक विभाग असे दोन स्वतंत्र विभाग पूर्वी अस्तित्वात होते. दोन्ही विभागामध्ये पदोन्नतीच्या साखळी व नियुक्ती प्राधिकारी स्वतंत्र होते. शासन निर्णय दि.२९/०९/१९८८ नुसार या दोन्ही विभागांचे एकत्रिकरण करून नोंदणी व मुद्रांक विभाग अस्तित्वात आला. तथापि, एकत्रिकरणानंतर समकक्ष पदांचे एकत्रिकरण न झाल्याने दोन्ही उपविभागाची आस्थापना स्वतंत्र राहिली. त्यामुळे मुद्रांक विभागातील अधिकारी/ कर्मचाऱ्यांना बढतीच्या संधी उपलब्ध न झाल्याने कुंठितता निर्माण झाली आहे. या दोन्ही उपविभागातील कर्मचाऱ्यांच्या आस्थापना एकत्र करून समकक्ष पदावर समाविष्ट करण्याबाबतचा प्रस्ताव शासनाच्या विचाराधीन होता.

शासन निर्णय :-

महसूल व वन विभागाच्या अधिपत्याखालील नोंदणी व मुद्रांक विभागाच्या एकत्रिकरणाच्या अनुषंगाने विभागातील समकक्ष पदांचे एकत्रिकरण करून यापूर्वीचे सेवाप्रवेश नियम अधिक्रमित करून नवीन सेवाप्रवेश नियम करण्याबाबत मान्यता देण्यात येत आहे. तसेच त्याअनुषंगाने या विभागाच्या अधिपत्याखालील नोंदणी व मुद्रांक विभागातील खालील पदांच्या एकत्रिकरणास मंजूरी देण्यात येत आहे.

नोंदणी कार्यालयातील पदे	मुद्रांक कार्यालयातील पदे	समकक्ष पदाच्या एकत्रिकरणानंतरची पदे
सह जिल्हा निबंधक वर्ग-२	मुद्रांक उपअधिक्षक वर्ग-२	सह जिल्हा निबंधक वर्ग-२/ मुद्रांक उपअधिक्षक वर्ग-२
दुय्यम निबंधक श्रेणी-१	मुद्रांक निरीक्षक	दुय्यम निबंधक श्रेणी-१/ मुद्रांक निरीक्षक
वरिष्ठ लिपीक	पर्यवेक्षक	वरिष्ठ लिपीक/ पर्यवेक्षक

नोंदणी व मुद्रांक कार्यालयातील उपरोक्त संवर्गाच्या एकत्रिकरणास खालील अटी व शर्तीच्या अधीन राहून मान्यता देण्यात येत आहे:-

- नोंदणी व मुद्रांक विभागाने सेवाज्येष्ठता निश्चित करताना ज्येष्ठतासूची अंतिम करताना, निवडसूची तयार करताना कोणावरही अन्याय होणार नाही, याची दक्षता घ्यावी.

- २) नोंदणी व मुद्रांक विभागातील अधिकारी/ कर्मचाऱ्यांच्या एकत्रिकरणानंतर संबंधित अधिकारी/ कर्मचारी यांच्या संबंधित संवर्गात ज्या दिनांकामध्ये रुजू झाला असेल तो दिनांक ग्राह्य धरण्यात यावा. जेणेकरून भविष्यात मानीव दिनांक, पदोन्नती संदर्भातील प्रकरणे, न्यायालयीन प्रकरणे उदभवणार नाहीत.
- ३) एकत्रिकरणानंतर नोंदणी व मुद्रांक विभागातील समकक्ष पदांच्या कर्तव्य व जबाबदाऱ्या एकसारख्याच राहतील याची दक्षता घ्यावी.
- ४) नोंदणी व मुद्रांक विभागातील अधिकारी/ कर्मचारी यांच्या पदोन्नत्या सेवाप्रवेश नियमांत करण्यात येणाऱ्या तरतूदींशी विसंगत नाहीत, याची दक्षता घ्यावी.
- ५) नोंदणी व मुद्रांक विभागातील अधिकारी/ कर्मचाऱ्यांच्या पदोन्नत्या सेवाप्रवेश नियमातील तरतूदींच्या अधिन राहतील, असा उल्लेख पदोन्नती आदेशात करण्यात यावा.
- ६) नोंदणी व मुद्रांक विभागातील अधिकारी/ कर्मचाऱ्यांना एकत्रिकरणानंतर एकच विभागीय परीक्षा लागू करण्यात यावी.
- ७) एकत्रिकरणानंतर नोंदणी व मुद्रांक विभागातील समकक्ष पदांच्या एकत्रित मंजूर पदसंख्येवर शासन निर्णयानुसार प्रवर्गासाठी असलेल्या टक्केवारीनुसार आरक्षण येईल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०२१७१५०९५०४३१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(ज्योत्स्ना मु. माडेकर)
कार्यासन अधिकारी

प्रति,

नोंदणी महानिरीक्षक व मुद्रांक नियंत्रक, महाराष्ट्र राज्य, पुणे

प्रत,

- १) सचिव, मदत व पुनर्वसन यांचे स्वीय सहाय्यक, मंत्रालय, मुंबई-३२
- २) उप सचिव (मुद्रांक) यांचे स्वीय सहाय्यक, महसूल व वन विभाग, मंत्रालय, मुंबई-३२
- ३) महालेखापाल १/२ (लेखा व अनुज्ञेयता) महाराष्ट्र राज्य, मुंबई/ नागपूर
- ४) महालेखापाल १/२ (लेखापरीक्षा) महाराष्ट्र राज्य, मुंबई/ नागपूर
- ५) नोंदणी उपमहानिरीक्षक व मुद्रांक उपनियंत्रक, पुणे विभाग, पुणे
- ६) अपर मुद्रांक नियंत्रक, प्रधान मुद्रांक कार्यालय, मुंबई
- ७) संबंधित जिल्हाधिकारी तथा जिल्हा निबंधक
- ८) सर्व नोंदणी उपमहानिरीक्षक

- ९) संबंधित जिल्हा कोषागार अधिकारी
- १०) संबंधित सर्व सह जिल्हा निबंधक वर्ग-१
- ११) सामान्य प्रशासन विभाग, मंत्रालय, मुंबई-३२
- १२) निवडनस्ती, म-१ कार्यासन, महसूल व वन विभाग, मंत्रालय, मुंबई-३२.